

## **நீர் வளச் சபை – 2013**

நீர் வளச் சபையின் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று மற்றும் காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளின் பொழிப்புக்களையும் ஏனைய விளக்கத் தகவல்களையும் உள்ளடக்கிய 2013 திசெம்பர் 31 இல் முடிவடைந்த ஆண்டின் நிதிக்கூற்றுக்கள் மீதான கணக்காய்வு 1971 இன் 38 ஆம் இலக்க நிதி அதிகாரச் சட்டத்தின் 13(1) ஆம் பிரிவு மற்றும் 1964 இன் 29 ஆம் இலக்க நீர் வளச் சபை அதிகாரச்சட்டத்தின் 17(2) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின்கீழ் மேற்கொள்ளப்பட்டது. நிதி அதிகாரச் சட்டத்தின் 14(2)(சீ) ஆம் பிரிவின் பிரகாரம் சபையின் ஆண்டிற்கையுடன் சேர்த்துப் பிரசுரிக்கப்பட வேண்டுமென நான் கருதும் என்னுடைய கருத்துரைகளும் அவதானிப்புரைகளும் இவ்வறிக்கையில் காணப்படுகின்றன.

### **1.2 நிதிக்கூற்றுக்களுக்கான முகாமைத்துவத்தின் பொறுப்பு**

இந் நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### **1.3 கணக்காய்வாளரின் பொறுப்பு**

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஜெஸ்ஸல்ரை 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

### **1.4 மறுப்பு அபிப்பிராயத்திற்கான அடிப்படை**

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் விளைவாக பதிவுசெய்யப்பட்ட அல்லது பதிவுசெய்யப்படாத விடயங்கள் தொடர்பாகவும் நிதி நிலைமைக் கூற்று, நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று மற்றும் காசுப்பாய்ச்சல் கூற்று என்பவற்றை தோற்றுவிக்கும் மூலாதாரங்கள் தொடர்பாகவும் ஏதும் செம்மையாக்கல்கள் அவசியமானவையாகக் காணப்படுமா என்பதனை நான் நிச்சயிக்க முடியாதுள்ளேன்.

## **2. நிதிக்கூற்றுக்கள்**

### **2.1 மறுப்பு அபிப்பிராயம்**

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் முக்கியத்துவத்தின் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக்கொள்ள முடியாதுள்ளேன். அதற்கிணங்க இந்நிதிக்கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

## 2.2 நிதிக்கூற்றுக்கள் மீதான கருத்துரைகள்

### 2.2.1 கணக்கீட்டுக் கொள்கைகள்

சம்பளங்கள், மேலதிகநேரப் படி, பிரயாணம் மற்றும் ஏரிபொருள் போன்ற நிர்வாச செலவினம் ஆராய்ச்சிக் கற்கைகளில் உள்ளீர்க்கப்பட்டிருந்த போதிலும் அத்தகைய செலவினங்களின் உறிஞ்சல் தொடர்பான கணக்கீட்டுக் கொள்கை (அடிப்படை) வெளிப்படுத்தப்பட்டிருக்கவில்லை. ஆகவே, நிதிக்கூற்றுக்களில் செலவின வகைப்படுத்தல் கணக்காய்வின் போது திருப்பதிகரமாக பரிசீலனை செய்வதற்கோ ஏற்றுக்கொள்ளவோ இயலாதிருந்தது.

### 2.2.2 கணக்கீட்டு குறைபாடுகள்

பின்வரும் அவதானிப்புகள் மேற்கொள்ளப்பட்டன.

- (அ) முன்னைய ஆண்டின் போது ஏற்பாடுகள் இல்லாமல் கடன் அடிப்படையில் ரூபா 4,933,604 பெறுமதியான பொருட்கள் கொள்வனவு செய்யப்பட்டிருந்ததுடன் மீளாய்வாண்டிற்காக பெறப்பட்ட திறைசேரி மானியங்களை (மூலதனம்) பயன்படுத்தி தீர்க்கப்பட்டிருந்தது. ஆகவே, ஆராய்ச்சி செலவினம் மற்றும் திறைசேரி மானியம் (மூலதனம்) அதே தொகையால் குறைத்துக் காட்டப்பட்டிருந்தது.
- (ஆ) நீர் வளச் சபை அதிகாரச்சட்டத்திலுள்ள ஏற்பாடுகளிற்கு முரணாக விழிப்புணர்வு மற்றும் பயிற்சி நிகழ்ச்சித்திட்டங்களிற்காகவும் பொருட்கள் விநியோகத்திற்காகவும் மீளாய்வாண்டின் போது செலவழிக்கப்பட்ட ரூபா 1,488,998 ஆன தொகை அநுராதபுரம் மாவட்டத்தின் ஆராய்ச்சிச் செலவினமாக தவறுதலாக கணக்கீடு செய்யப்பட்டிருந்தது.
- (இ) வாகனங்களின் பராமரிப்பு, தளபாடங்களின் கொள்வனவு, முற்கம்பி வேலி அமைத்தல், நானாவித நுகர்வுப் பொருள் விடயங்கள், பயிற்சி நிகழ்ச்சித் திட்டங்கள், தண்ணீர் வடிகட்டிகளின் கொள்வனவு, பொது மக்களிடையே மட்பாண்டங்களை விநியோகித்தல் செலவினம், காகிதாதிகள், மின்சாரம், தொலைபேசி, மோட்டார் வாகங்களின் காப்புறுதி, மேலதிகநேரக் கொடுப்பனவு மற்றும் பிரயாணம் போன்றவற்றில் ஏற்பட்ட ரூபா 2,022,079 தொகையான மீண்டெழும் செலவினம் தவறாக வகைப்படுத்தப்பட்டிருந்ததுடன் ஆராய்ச்சி மற்றும் கற்கை செலவினமாக (மூலதனம்) கணக்கிடப்பட்டிருந்தது.

### 2.2.3 இணக்கம் செய்யப்படாத கட்டுப்பாட்டுக் கணக்குகள்

திறைசேரி கணனி அச்சீட்டு தாளிற்கும் நிதிச் செயலாற்றல் கூற்றிற்கும் இடையில் பின்வரும் இணக்கம் செய்யப்படாத வித்தியாசங்கள் அவதானிக்கப்பட்டன.

விடயம்	திறைசேரி கணனி அச்சீட்டு தாளின் படி தொகை	நிதிச் செயலாற்றல் கூற்றிற்கு படி தொகை	வித்தியாசம்
	ரூபா	ரூபா	ரூபா
மூலதனச் செலவினம்	15,054,810	9,879,000	5,175,810
மூலதன மானியம்	15,054,810	9,879,000	5,175,810

## 2.2.4 பெறவேண்டிய மற்றும் செலுத்தப்பட வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2013 திசைம்பர் 31 இல் உள்ளவாறு மொத்த அறவிட வேண்டிய ரூபா 5,933,085 இல் ரூபா 689,155 தொகை 2 ஆண்டுகளிற்கும் மேலாக நிலுவையாக இருந்த போதிலும் சபையானது இதனை அறவிடுவதற்கு ஆக்கழுர்வமான நடவடிக்கை எடுக்கப்பட்டிருக்கவில்லை.
- (ஆ) சபையானது 2010 முதல் 2012 வரை பல்வேறு வகையான வேலைகளை மேற்கொள்வதற்கு 55 நிறுவனங்கள் மற்றும் 10 தனிப்பட்டவர்களிடமிருந்து ரூபா 7,605,128 கூட்டுத்தொகையான முற்பணங்கள் பெறப்பட்டிருந்தது. எவ்வாறாயினும், சபையானது 2013 திசைம்பர் 31 வரை அந்த முற்பணங்களைத் தீர்ப்பதற்கு எவ்வித நடவடிக்கையும் எடுக்கப்பட்டிருக்கவில்லை.
- (இ) ரூபா 1,462,000 தொகையான பிடித்துவைத்தல் வரி 2010 ஆம் ஆண்டிலிருந்து நிதிக்கூற்றுக்களில் நடைமுறைச் சொத்துக்களின் கீழ் அறவிடவேண்டியவையாக காட்டப்பட்டிருந்தது. எவ்வாறாயினும், அத்தொகையின் அறவிட்டுத் தன்மை ஜியத்திற்கிடமாகவுள்ளது.

## 2.2.5 கணக்காய்விற்கான சான்றுகளின்மை

- (அ) முறையே ரூபா 5,933,085 மற்றும் ரூபா 15,705,724 தொகையான பெறவேண்டிய வியாபாரக்கடன் மற்றும் கடன்கொடுத்தோரின் மீதிகள் தொடர்பான உறுதிப்படுத்தல்கள் கணக்காய்விற்கு சமர்ப்பிக்கப்பட்டிருக்கவில்லை. ஆகவே, அந்த மீதிகளின் நம்பகத்தன்மை மற்றும் உண்மைத்தன்மை கணக்காய்வில் மதிப்பிட முடியாதிருந்தது.
- (ஆ) சபையானது நீரியல் அளவை, குழாய் கிணறுகளின் நிர்மாணம், கைப்பம்பிகளை பொருத்துதல், நீரிறைத்தல் பரிசோதனைகள், குழாய் கிணறுகளை சுத்திகரித்தல் மற்றும் தண்ணீர் மாதிரிகளின் பகுப்பாய்வு என்பவற்றில் மீளாய்வாண்டின் போது ரூபா 74,443,000 ஆன வருமானம் உழைத்திருந்த போதிலும், ஒவ்வொன்றிற்கானதும் மற்றும் ஒவ்வொரு நடவடிக்கைகளினதுமான விரிவான மதிப்பீடுகள் கணக்காய்விற்கு சமர்ப்பிக்கப்பட்டிருக்கவில்லை. மேலும், உள்ளபடியான வருமானங்களை உள்ளபடியான கிரயங்களுடன் ஒப்பிடுவதற்கு இயலக்கூடியவாறு ஒவ்வொரு செயற்பாட்டிற்கும் செலவிடப்பட்ட உள்ளவாறான கிரயம் பதிவுசெய்யப்பட்டிருக்கவில்லை.
- (இ) நீர்ப்பாசன மற்றும் நீர் வளங்கள் முகாமைத்துவ அமைச்சினால் நாடு முழுவதும் அமைச்சின் சார்பில் குழாய் கிணறு நிர்மாணம், நீரியல் கற்கைகள் மற்றும் நடாத்தப்பட்ட பல்வேறு வகை ஆராய்ச்சிகள் என்பவற்றிற்காக மீளாய்வாண்டின் போது சபைக்கு ரூபா 12,341,651 ஆன தொகை மீளாக்கப்பட்டிருந்தது. எவ்வாறாயினும், சபையானது மேற்குறிப்பிட்ட நடவடிக்கைகளிற்காக ஏற்பட்ட செலவினத்துடன் தொடர்புபட்ட உரிய கொடுப்பனவு உறுதிச்சீட்டு மற்றும் பற்றுச்சீட்டுக்கள் என்பவற்றினை சமர்ப்பிப்பதற்கு தவறியிருந்தது. ஆகவே, அமைச்சிடமிருந்து பெறப்பட்ட முழுத்தொகையும் குறித்த நோக்கத்திற்கு பயன்படுத்தப்பட்டிருந்தனவா என்று கணக்காய்வில் மதிப்பிட முடியாதிருந்தது.
- (ஈ) இரத்துபஸ்வல்லவில் தண்ணீரின் தரத்தினை ஆராயும் நடவடிக்கைகளை மேற்கொள்வதற்கு மீளாய்வாண்டின் போது நீர்ப்பாசன மற்றும் நீர் வளங்கள் முகாமைத்துவ அமைச்சிடமிருந்து பெறப்பட்ட ரூபா 545,000 ஆன தொகை செலவழிக்கப்பட்டிருந்தது. இருந்தபோதிலும், அவற்றின் கொடுப்பனவு உறுதிச்சீட்டுக்கள் மற்றும் தொடர்புபட்ட ஆவணங்களை கணக்காய்விற்கு சமர்ப்பிப்பதற்கு சபை தவறியிருந்தது.

2.3. சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை கணக்காய்வில் பின்வரும் இணங்காமைச் சந்தர்ப்பங்கள் அவதானிக்கப்பட்டன.

**சட்டங்கள், விதிகள் பிரமாணங்களிற்கான  
தொடர்பு**

**இணங்காமை**

(அ) 1999 இன் 42 ஆம் இலக்க அதிகாரச்சட்டத்தினால் திருத்தப்பட்ட 1964 இன் 29 ஆம் இலக்க நீர் வளச் சபை அதிகாரச்சட்டம்

14(1) மற்றும் 14(2) ஆம் பிரிவுகள்

ஆலோசனைக் குழுவினால் அதிகாரச் சட்டத்தின் 12 ஆம் பிரிவின் பிரகாரம் அனைத்து அல்லது ஏதாவதோரு விடயம் தொடர்பில் சபைக்கு ஆலோசனை வழங்க வேண்டிய போதிலும் மீளாய்வாண்டினுள் குழு கூட்டியிருக்கவில்லை.

(ஆ) இலங்கை சனநாயக சோசலிச் குடியரசின் நிதிப் பிரமாணங்கள்

நிதிப்பிரமாணம் 262(2)

“செலுத்தப்பட்ட” அடையாளத்துடன் சில கொடுப்பனவு உறுதிச்சீட்டுக்கள் மற்றும் அவற்றினுடைய ஆதாரமான ஆவணங்கள் முத்திரை ஒட்டப்பட்டிருக்கவில்லை. எனவே, ஒத்த ஆவணங்கள் இரண்டாவது தடவை கொடுப்பனவிற்கான சமர்ப்பித்தலின் சாத்தியத் தன்மை கணக்காய்வில் தவிர்க்க முடியாதிருந்தது.

(இ) திறைசேரிச் சுற்றுறிக்கைகள்

(i) 1978 திசெம்பர் 19 ஆந் திகதிய 842 ஆம் இலக்க சுற்றுறிக்கை

சுற்றுறிக்கையிலுள்ள ஏற்பாடுகளின் பிரகாரம், சபையால் நிலையான சொத்துப் பதிவேடு பேணப்பட்டிருக்கவில்லை.

(ii) 2003 பூன் 02 ஆந் திகதிய பிழை/12 ஆம் இலக்க பொது முயற்சிகள் சுற்றுறிக்கையின் 9.7 ஆம் பிரிவு

திறைசேரி செயலாளரிமிருந்து வேண்டப்பட்ட அங்கீகாரம் இல்லாமல் 2013 சனவரி முதல் திசெம்பர் வரை சபையிக் சில தெரிவு செய்யப்பட்ட உத்தியோகத்தர்களிற்கு ரூபா 1,775,000 ஆன விசேட படி செலுத்தப்பட்டிருந்தது.

**3. நிதிசார் மீளாய்வு**

**3.1 நிதிசார் விளைவுகள்**

சமர்ப்பிக்கப்பட்ட நிதிக்கூற்றுக்களின்படி, 2013 திசெம்பர் 31 இல் முடிவடைந்த ஆண்டிற்கான சபையின் செயற்பாடுகளானது முன்னைய ஆண்டிற்கான ரூபா 43,812,000 ஆன நேரொத்த வரிக்கு முந்திய தேறிய பற்றாக்குறையுடன் ஒப்பிடுகையில் ரூபா 49,579,000 ஆன வரிக்கு முந்திய தேறிய பற்றாக்குறையில் விளைந்திருந்தமையால், மீளாய்வாண்டிற்கான நிதிசார் விளைவுகளில் ரூபா 5,767,000 ஆன மேலுமொரு வீழ்ச்சியைக் காட்டுகின்றது.

வருமானத்தில் ஏற்பட்ட ரூபா 906,000 ஆன அதிகரிப்புடன் ஒப்பிடும் போது ரூபா 4,906,000 ஆல் செலவினம் அதிகரித்திருந்தமை இந்த வீழ்ச்சிக்கு பிரதான காரணமாக இருந்தது.

#### 4 செயற்பாட்டு மீளாய்வு

##### 4.1 செயலாற்றல்

வருடாந்த மதிப்பீடுகள், முன்னேற்ற அறிக்கைகள் மற்றும் கணக்காய்விற்கு சமர்ப்பிக்கப்பட்ட ஏனைய தகவல்களின் பிரகாரம் சபையால் மீளாய்வாண்டினுள் மேற்கொள்ளப்பட்ட நிர்மாண வேலைகள் மற்றும் ஆராய்ச்சிக் கற்கைகளின் பெளதீக் செயலாற்றல் கீழே தரப்பட்டுள்ளன.

விடயம் / நடவடிக்கை	மதிப்பிடப்பட்ட அலகுகள்	பூர்த்தியாக்கப் பட்ட அலகுகள்	முரண்
நீரியல் அளவை	100	193	93
குழாய் கிணறுகளின் நிர்மாணம்	100	84	16
கைப் பம்புகள் பொருத்துதல்	50	31	19
நீரிறைக்கும் இயந்தி பரிசோதனைகள்	40	43	3
குழாய் கிணறுகளின் சுத்தப்படுத்தல்	30	13	17
தண்ணீர் மாதிரிகளின் பகுப்பாய்வு	500	1,259	759
<b>திரண்ட நிதிய செயற்திட்டங்கள்</b>			
* அநுராபுரம் மாவட்டத்திலுள்ள நீர்தேக்க முறைமையில் தண்ணீர் தரத்தின் மாற்றங்கள் மற்றும் தண்ணீர் கொண்டிருக்கின்ற தாதுப்பொருள் ஆபத்துக்களுடன் வலயங்களின் இனங்காணல்			
தண்ணீர் மாதிரிகளின் பகுப்பாய்வு	650	219	431
புவியியல் விஞ்ஞான பெளதீக் கற்கைகள்	60	12	48
பரிசோதனை துளை துழைத்தல்	50	10	40
பம்புகளை பரிசோதித்தல் மற்றும் திட்டமிடல்	10	02	08
* கொழும்பிலிருந்து நீர்கொழும்பு வரை வியாபித்துள்ள கடற்கரையை அண்மித்த மணல் நீர்த்தேக்கம் மீதான நீரியல் கற்கை			
நீரியல் புவியியல் புலனாய்வு	50	16	34
ஆழமற்ற துளைகள் துழைத்தல்			

நிர்மாணம்	50	10	40
இறைத்தல் பரிசோதனைகள்	20	02	18
மட்டமிடல்	100	-	100
தண்ணீர் மாதிரிகளின் பகுப்பாய்வு	200	171	29
கிணறுகளின் கண்காணிப்பு	-	194	194
* யாழ்ப்பாண தீப கற்பத்தில் நீலக் கீழ் தண்ணீர் கண்காணிப்பு வலையமைப்பின் அபிவிருத்தி			
-----			
நீரியல் புவியியல் அளவை	100	03	97
பரிசோதனை துளை துழைத்தல் நிர்மாணம்	100	03	97
தண்ணீர் மாதிரிகளின் பகுப்பாய்வு	100	127	27
கறத்தல் பரிசோதனைகள் மற்றும் மட்டமிடல்	50	07	43
நிலக்கீழ் நீர் கண்காணிப்பு	100	127	27
* மன்னார் மாவட்டத்தின் சுண்ணாம்புக்கல் நீர்த்தேக்கங்களின் நீரியல் கற்கை			
-----			
நீரியல் புவியியல் புலனாய்வு	50	15	35
பரிசோதனை துளை துழைத்தல் நிர்மாணம்	50	05	45
இறைத்தல் பரிசோதனைகள்	10	-	10
மட்டமிடல்	50	13	37
தண்ணீர் மாதிரிகளின் பகுப்பாய்வு	50	248	198
* வவுனியா மற்றும் கிளிநோச்சி மாவட்டத்தின் கடற்கரை நீரியல் கற்கை			
-----			
புவியியல் பெளத்தீக கற்கை	50	18	32
பரிசோதனை துளை துழைத்தல் நிர்மாணம்	50	06	44
தண்ணீர் மாதிரிகளின் பகுப்பாய்வு	50	10	40

\* இலங்கையின் கடற்கரையை அண்மித்த நீர்த்தேக்க முறைமையில் காலநிலை மாற்றங்களின் நேரடி மற்றும் மறைமுக தாக்கங்கள் மீதான கற்கை

ஆழமற்ற நீர் அளவை மானிகளின் நிர்மாணம் (piezometers)	30	-	30
தண்ணீர் மதிரிகளின் பகுப்பாய்வும்	50	-	50

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (அ) சபையானது 100 மட்டமிடல், 10 நீரிறைத்தல்கள், 30 – அளவை மானிகளின் நிர்மாணம் மற்றும் 50 தண்ணீர் மாதிரிகளின் பகுப்பாய்வு என்பவற்றினை மேற்கொள்வதற்கு திட்டமிட்டிருந்த போதிலும் மீளாய்வாண்டின் போது அவை எதுவும் மேற்கொள்ளப்பட்டிருக்கவில்லை.
- (ஆ) சபையானது மீளாய்வாண்டின் போது கொழும்பு முதல் நீர் கொழும்பு வரை விரிவாக்குகின்ற கடற்கரை மணல் நீர்த்தேக்கங்கள் மீதான நீரியல் கற்கைகளின் கீழ் 194 கிணறுகளை கண்காணிக்கும் வலையமைப்பினை தாபிப்பதற்கான செயற்திட்டமொன்றினை ஆரம்பித்திருந்தது. எவ்வாறாயினும், இந்த நடவடிக்கை வருடாந்த மதிப்பீடுகளில் உள்ளடக்கப்பட்டிருக்கவில்லை.
- (இ) ஆய்வுகூடம் மற்றும் ஏனைய நுகர்வுப் பொருட்கள், செயலமர்வு மற்றும் கருத்தரங்குகள் மீதான உள்ளபடியான செலவினம் பாதீட்டு ஏற்பாடுகளுடன் ஒப்பிடும் போது முறையே 739 சதவீதம் மற்றும் 5,168 சதவீதத்தால் விஞ்சியிருந்தது.

#### 4.2 ஆராய்ச்சிக் கற்கைகளின் அமுலாக்கவிலுள்ள நலிவுகள்

சபையானது தண்ணீர் தரத்தினையும் பொது மக்களிற்கு அதன் தாக்கத்தினை பரீட்சிக்கும் நோக்கில் 06 ஆராய்ச்சிக் கற்கைகளை அமுலாக்கியிருந்ததுடன் இந்த நோக்கத்திற்காக 2013 ஆம் ஆண்டிற்காக செய்யப்பட்ட ரூபா 45,000,000 தொகையான மொத்த ஏற்பாடுகளில், ஆராய்ச்சிக் கற்கைகளை மேற்கொள்வதற்கு மீளாய்வாண்டின் போது ரூபா 9,879,000 ஆன தொகை செலவழித்திருந்தது. விபரங்கள் கீழே காட்டப்பட்டுள்ளன.

	ஆராய்ச்சிக் கற்கையின் பெயர்	மதிப்பிடப்பட்ட கிரயம்	தொடங்கிய திகதி	பூர்த்தியாக்க வேண்டிய திகதி	ஆண்டிற்காக மதிப்பிடப்பட்ட செலவினம்	ஆண்டின் போதான உள்ளபடியான செலவினம்	2013 திசைம்பர் 31 வரை திரண்ட செலவினம்
							ரூபா
		ரூபா			ரூபா	ரூபா	ரூபா
(i)	அநுராபுரம் மாவட்டத்திலுள்ள மக்களிற்கு சுகாதார பிரச்சனைகள் காரணமாக தலைதூக்குகின்ற தண்ணீர் கொண்டிருக்கின்ற தாதுப்பொருள் ஆபத்துக்களுடன் வலயங்களின் இனங்காணல்	23,632,000	2010 யூன்	31.12.2011	9,550,000	3,694,000	11,153,990
(ii)	கொழும்பிலிருந்து நீர்கொழும்பு வரை வியாபித்துள்ள கடற்கரையை அண்மித்து மணல் நீர்த்தேக்கம் மீதான நீரியல் கற்கை	127,000,000	2010 யூன்	31.12.2012	14,450,000	1,925,000	18,398,539
(iii)	யாழ்ப்பாண தீப கற்பத்தில் நிலக் கீழ் தண்ணீர் மதிப்பீடும் நீலக் கீழ் தண்ணீர் கண்காணிப்பு வலையமைப்பின் அபிவிருத்தியும்	28,500,000	2012 சனவரி	31.12.2014	2,000,000	1,467,000	2,154,000
(iv)	மன்னார் மாவட்டத்தின் சண்ணாம்புக்கல் நீர்த்தேக்கங்களின் நீரியல் கற்கை	28,800,000	2012 சனவரி	31.12.2013	6,575,000	1,051,000	4,462,000
(v)	வவுனியா மற்றும் கிளிநோச்சி மாவட்டத்தின் கடற்கரை நீரியல் கற்கை	77,950,000	2013 சனவரி	31.12.2015	69,700,000	589,000	589,000
(vi)	இலங்கையின் கடற்கரை நீர்த்தேக்க முறைமையில் காலநிலை மாற்றங்களின் நேரடி மற்றும் மறைமுக தாக்கங்கள் மீதான கற்கை	16,000,000	2013 சனவரி	31.12.2015	12,000,000	203,000	203,000

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

(அ) **ஆராய்ச்சிக் கற்கைகளின் அமுலாக்கலிலுள்ள பொதுவாக குறைபாடுகள்**

- 
- (i) முழு நேர ஆராய்ச்சி உத்தியோகத்தெராருவர் ஆராய்ச்சிக் கற்கையொன்றிற்கு அதன் வெற்றிகரமான பூர்த்தியாக்கலிற்காக நியமிக்கப்பட வேண்டிய போதிலும், மீளாய்வாண்டின் போது சமாயால் அமுலாக்கப்பட்ட எந்தவொரு ஆராய்ச்சிக் கற்கைகளிற்கும் முழு நேர ஆராய்ச்சி உத்தியோகத்தெராருவர் இணைக்கப்பட்டிருக்கவில்லை. அதற்கு பதிலாக சபையின் பொது முகாமையாளர் சகல கற்கைகளிற்குமான ஆராய்ச்சி உத்தியோகத்தராக நியமிக்கப்பட்டிருந்தார். ஆகவே, அந்த கற்கைகள் திட்டமிடப்பட்ட காலப்பகுதிக்குள் பூர்த்தியாக்க முடியாதிருந்தது.
- (ii) அந்த ஆராய்ச்சிக் கற்கைகள் ஆற்றலுடைய மற்றும் அனுபவமுடைய ஆராய்ச்சி உத்தியோகத்தர்களால் மேற்பார்வை செய்யப்பட்டிருக்கவில்லை என அவதானிக்கப்பட்டது. .
- (iii) ஆராய்ச்சிக் கற்கைக்கு இணைக்கப்பட்ட அந்த ஆராய்ச்சி உத்தியோகத்தர்களின் பெயர்கள் மற்றும் ஒவ்வொரு உத்தியோகத்தருக்காகவும் ஒதுக்கப்பட்ட மனித நாட்களின் எண்ணிக்கை என்பன ஆராய்ச்சிப் பிரேரணைகளில் உள்ளடக்கப்பட்டிருக்கவில்லை.
- (iv) செயற்திட்டக் காலப்பகுதி நீடிக்கின்ற போது கற்கைகளின் திரண்ட செலவினம் மற்றும் பெளதீக முன்னேற்றம் என்பன வழங்கப்பட்டிருக்கவில்லை.
- (v) ஒவ்வொரு உருப்படியினதும் விரிவான செலவினம் ஆராய்ச்சிப் பிரேரணைகளில் உள்ளடக்கப்பட்டிருக்கவில்லை.
- (ஆ) அநுராதபுரம் மாவட்டத்திலுள்ள நீர்த்தேக்கங்களை அண்மித்த நீரின் குனநலன் மாற்றமடைதல் மற்றும் பொது மக்களுக்கு சுகாதாரப் பிரச்சினைகளை ஏற்படுத்தும் தண்ணீரில் உள்ளடங்கியுள்ள தாதுப் பொருட்களை கொண்ட வலயங்களை இனங்காணல்.
- 
- (i) இந்த ஆராய்ச்சி கற்கை 2011 நவம்பர் இறுதியளவில் அல்லது தொடங்கிய திகதியிலிருந்து 18 மாதங்களிற்குள் பூர்த்தியாக்கப்பட்டிருக்க வேண்டிய போதிலும் 2013 ஆம் ஆண்டு இறுதி வரையும் பூர்த்தியாக்கப்பட்டிருக்கவில்லை.
- (ii) இந்த வழமைக்கு மாறான தாமதத்திற்காக ஏற்றுக்கொள்ளக்கூடிய காரணங்கள் வழங்கப்பட்டிருக்கவில்லை.
- (iii) ஆராய்ச்சி கற்கைகளின் திட்டமிடலுடன் நலிவு காரணமாக பின்வரும் முன்று புதிய செயற்பாடுகள், 2012 ஆம் ஆண்டில் உள்ளடங்கியிருந்த ஆராய்ச்சி பிரேரணையில் உள்ளடக்கப்பட்டிருக்கவில்லை.
- நடவடிக்கையின் பெயர் அலகுகளின் எண்ணிக்கை
- 
- நீரியல் புலனாய்வுகளை நடாத்துதல் 100
- துளையிடல் பரீட்சிப்புக்களை நடாத்துதல் 50

- (vi) முதலாவது ஆராய்ச்சிப் பிரேரணைகளில் 300 தண்ணீர் மாதிரிகள் சேகரித்தல் மற்றும் பகுப்பாய்விற்காக ரூபா 19,800,000 ஆன கிரயம் மதிப்பிடப்பட்டிருந்தது. எவ்வாறாயினும், 2012 இல் ஆராய்ச்சிக் கற்கைக்கான விரிவாக்கலில் இந்த தொகை ரூபா 1,000,000 வரை குறைக்கப்பட்டிருந்ததுடன் பின்னர் இது 2013 ஆம் ஆண்டில் ரூபா 500 தண்ணீர் மாதிரிகள் சேகரித்து பகுப்பாய்வு செய்வதற்காக ரூபா 500,000 மாத்திரம் மதிப்பிடப்பட்டிருந்தமை மதிப்பீடின் நலிவுகளைக் குறிக்கின்றது.
- (v) 2010, 2011 மற்றும் 2013 ஆம் ஆண்டிற்காக திறைசேரியிடமிருந்து போதிய ஏற்பாடுகள் பெறப்பட்டிருக்காததுடன் 2012 ஆம் ஆண்டிற்காக திறைசேரியால் ஒதுக்கப்பட்ட ரூபா 15,000,000 ஆன ஏற்பாட்டிற்கான முறையான மதிப்பீடு அல்லது வேலைத் திட்டம் ஆராய்ச்சிப் பிரேரணையில் உள்ளடக்கப்பட்டிருக்கவில்லை.
- (vi) வட மத்திய மாகாணத்தில் நீண்ட காலமாக நிலவிவரும் சிறுநீர்கப் பிரச்சினைகளால் ஏற்படும் உயிராபத்துக்களுக்கான உத்தேச தீர்வுகளுக்கான ஆராய்ச்சி கற்கைகளின் பெறுபேறுகளை பாராளுமன்றத்தில் சமர்ப்பித்தல் முக்கியமானதொன்றாகும் எவ்வாறாயினும், பட்டியலிடப்பட்டவாறு ஆராய்ச்சி கற்கைகளை பூர்த்தி செய்ய முடியாமையால் பொது மக்களிற்கு பெரு நட்டமொன்று ஏற்பட்டிருந்ததுடன் 2011 இலிருந்து இந்த ஆராய்ச்சி கற்கைகளுக்காக செலவிடப்பட்ட ரூபா 11,153,990 மொத்தச் செலவினம் பயனற்றாக இருந்தது.
- (இ) கொழும்பு முதல் நீர்கொழும்பு வரை வியாபித்துள்ள கடற்கரையை அண்மித்த மணல் நீர்த்தேக்கங்களின் நிலக்கீழ் விஞ்ஞான கற்கை.
- 
- (i) தொடங்கிய திகதியிலிருந்து இரண்டரை ஆண்டுகளிற்குள் அல்லது 2012 திசெம்பர் இறுதி வரை ஆராய்ச்சிக் கற்கை பூர்த்தியாக்கப்பட வேண்டியிருந்த போதிலும் 2013 ஆம் ஆண்டு இறுதிவரையும் செயற்திட்டம் பூர்த்தியாக்கப்பட்டிருக்கவில்லை.
- (ii) 2010, 2011 மற்றும் 2013 ஆம் ஆண்டிற்காக திறைசேரியிடமிருந்து போதிய ஏற்பாடுகள் பெறப்பட்டிருக்காததுடன் 2012 ஆம் ஆண்டிற்காக திறைசேரியால் ஒதுக்கப்பட்ட ரூபா 30 மில்லியன் ஆன ஏற்பாட்டிற்கான முறையான மதிப்பீடு அல்லது வேலைத் திட்டம் ஆராய்ச்சிப் பிரேரணையில் உள்ளடக்கப்பட்டிருக்கவில்லை.
- (iii) 2013 திசெம்பர் 31 அளவில் ஆராய்ச்சிகளின் மொத்தச் செலவினம் ரூபா 18,398,539 ஆக இருந்தது. அது மதிப்பிடப்பட்ட மொத்த செலவினத்தின் 14 சதவீதமாக இருந்தது. ஆகவே ஆராய்ச்சியின் இலக்குகள் நம்பகமற்றாக உள்ளதென கணக்காய்வில் அவதானிக்கப்பட்டது.
- (iv) ஆராய்ச்சிக் கற்கையின் 6 விசேட நோக்கங்களில் நீர்த்தேக்கத்திற்கு மீள் நிரப்பலின் அளவு மற்றும் கற்கை பகுதிக்குள் மணல் தேக்கத்திலிருந்து பிரித்தெடுப்பதற்கு எல்லைகள் வரையறுப்பதற்கு சட்ட விடயங்கள் காரணமாக 2014 ஆம் ஆண்டில் விடுபட்டிருந்தது.

- (ஏ) யாழ்ப்பாணம் தீபகற்பத்திற்காக நிலக்கீழ் நீர் மதிப்பீடும் நிலக் கீழ் நீர் கண்காணிப்பு வலையமைப்பின் அபிவிருத்தியும்
- 
- (i) ரூபா 17 மில்லியன் தொகையான கட்டிடங்களின் நிர்மாணம் மற்றும் அலுவலக தளபாடங்களின் கொள்வனவு போன்ற சபையின் மூலதனச் செலவினம் இந்த ஆராய்ச்சிக் கற்கையின் செலவினத்திற்குள் உள்ளடக்கப்பட்டிருந்தது.
- (ii) 2012 இல் மதிப்பிடப்பட்ட செலவினம் ரூபா 12.5 மில்லியனாக இருந்த போதிலும் திறைசேரியானது ரூபா 10 மில்லியன் மாத்திரம் அனுமதித்திருந்தது. 2013 ஆம் ஆண்டில், திறைசேரி அனுமதித்த ஏற்பாடுகள் ரூபா 8 மில்லியனாக இருந்த அதேநேரம் மதிப்பிடப்பட்ட செலவினம் ரூபா 2 மில்லியனாகும், ஆதலால், கற்கையின் நிதி முகாமைத்துவத்திலுள்ள நலிவைக் காட்டுகின்றது.
- (iii) 2012 மற்றும் 2013 ஆம் ஆண்டுகளிற்காக மொத்த மதிப்பிடப்பட்ட செலவினம் ரூபா 28,500,000 ஆக இருந்த போதிலும், உள்ளபடியான செலவினம் ரூபா 2,154,000 ஆக இருந்தது. ஆகவே, கற்கையின் நிதி முன்னேற்றம் 14 சதவீதமாக மாத்திரம் இருந்தது, அதாவது ஆராய்ச்சி இலக்குகள் 2014 ஆம் ஆண்டிலும் நம்பகமற்றதாக இருந்தது.
- (ஒ) மன்னார் மாவட்டத்தில் சண்ணாம்புக் கல் நீர்தேக்கத்தில் நீரியல் கற்கை
- 
- (i) திட்டமிடலிலுள்ள நலிவுகள் காரணமாக 2013 ஆம் ஆண்டு இறுதியில் பூர்த்தி செய்வதற்கு பட்டியலிடப்பட்டிருந்த பூர்த்தியாக்கப்பட்டிருக்கவில்லை.
- (ii) 2012 மற்றும் 2013 ஆம் ஆண்டுகளில் நிதிச் செயலாற்றல் முறையே 15 சதவீதம் மற்றும் 16 சதவீதமான திருப்திகரமற்ற மட்டத்தில் இருந்தது.
- (iii) திட்டமிடப்பட்டவாறு ஆராய்ச்சி கற்கைகளை பூர்த்தி செய்யாமையால், இந்த கற்கை மீது ஏற்பட்ட ரூபா 4,462,000 ஆன மொத்தச் செலவினம் பயனற்றதாக இருந்தது
- (iv) 2012 மற்றும் 2013 ஆம் ஆண்டுகளிற்கான மதிப்பிடப்பட்ட செலவினத்திற்கும் திறைசேரியால் அனுமதிக்கப்பட்ட ஏற்பாட்டிற்கும் இடையில் முக்கியமான முரணொன்று ஏற்பட்டமையால் கற்கையின் நிதி முகாமைத்துவம் திருப்திகரமற்றிருந்தது என கணக்காய்வில் அவதானிக்கப்பட்டது. 2012 இல் ரூபா 7,225,000 ஆன குறை ஏற்பாடாகவும் 2013 இல் ரூபா 2,425,000 ஆன மிகை ஏற்பாடாகவும் இருந்தது.
- (ஓ) வவுனியா மற்றும் கிளிநோச்சி மாவட்டங்களில் நீரியல் வளக் கற்கை
- 
- (i) மதிப்பிடப்பட்ட செலவினத்துடன் ஒப்பிடும் போது உள்ளபடியான செலவினம் 0.8 சதவீதமாக இருந்தமையால் நிதி முன்னேற்றம் திருப்திகரமற்றிருந்தது.
- (ii) மீளாய்வாண்டிற்கான கற்கையின் மதிப்பிடப்பட்ட செலவினம் ரூபா 69,700,000 ஆக இருந்த போதிலும் திறைசேரி அனுமதிக்கப்பட்ட ஏற்பாடு ரூபா 9,000,000 ஆக இருந்தது.
- (iii) ரூபா 50 மில்லியன் தொகையான வாகனங்களின் கொள்வனவு, துளையிடல் இயந்திரம், காற்று அழுத்திகள், கள உபகரணங்கள், தளபாடங்கள் மற்றும் கட்டிட நிர்மாணங்கள் போன்ற மூலதனச் செலவினம் கற்கை செலவினமாக உள்ளடக்கப்பட்டிருந்தது.

- (எ) இலங்கையில் கடற்கரை நீர் தேக்க முறைமையில் காலநிலை மாற்றங்களின் சாத்தியமான நேரடி மற்றும் மறைமுகத் தாக்கங்கள் மீதான கற்கை
- 
- (i) கற்கையின் நிதிச் செயலாற்றல் திருப்திகரமற்றிருந்தது ஏனென்றால் மதிப்பிடப்பட்ட செலவினம் 2 சதவீதம் மாத்திரம் ஏற்பட்டிருந்தது.
- (ii) மீளாய்வாண்டிற்கான கற்கையின் மதிப்பிடப்பட்ட செலவினம் ரூபா 12,000,000 ஆக இருந்த போதிலும் திறைசேரி ரூபா 2,000,000 மாத்திரம் அனுமதித்திருந்தது.

#### 4.3 முகாமைத்துவ திறமையீனங்கள்

பின்வரும் அவதானிப்புகள் மேற்கொள்ளப்பட்டன.

- (இ) மூலதன செலவினங்களிற்காக 152- நீர்ப்பாசன மற்றும் நீர் வளங்கள் முகாமைத்துவ அமைச்சின் கீழ் சபைக்காக ரூபா 46,000,000 ஆன ஏற்பாடுகள் செய்யப்பட்டிருந்த போதிலும் மீளாய்வாண்டின் போது ரூபா 15,054,810 ஆன தொகை மாத்திரம் பயன்படுத்தப்பட்டிருந்தது. சபையானது மொத்த ஏற்பாட்டின் ரூபா 30,945,190 ஆன தொகை அல்லது 67 சதவீதத்தினை பயன்படுத்துவதற்கு தவறியிருந்தது.
- (ஆ) ரூபா 5,378,596 பெறுமதியான அசையாத இருப்புக்கள் மற்றும் களஞ்சியத்தில் இருந்த ரூபா 3,804,738 பெறுமதியான பழுதடைந்த இருப்புக்கள் தொடர்பில் உடனடி நடவடிக்கை எடுக்கப்பட்டிருக்கவில்லை.
- (இ) நோக்கங்களை அடைதல்
- 
- சபையானது 1999 இன் 42 ஆம் இலக்க நீர் வளச் சபை (திருத்திய) அதிகாரச்சட்டத்தின் 12 ஆம் பிரிவில் குறிப்பிடப்பட்டவாறு பின்வரும் நோக்கங்களை அடைவதற்கு அவசியமான நடவடிக்கைகள் எடுக்கப்பட்டிருக்கவில்லை.
- (i) நாட்டின் நீர் வளங்களின் கட்டுப்பாட்டு பிரமாணம் மற்றும் அபிவிருத்தி செய்வதற்கு (பாதுகாப்பு மற்றும் பயன்பாடு உள்ளடங்கலாக)
- (ii) ஆறுகள், ஒடைகள் மற்றும் ஏனைய நீர் வளங்களின் மாசடைதலை தடுத்தல்
- (iii) பின்வரும் நோக்கங்களுடன் நாட்டின் நீர் வளங்களின் கட்டுப்பாடு மற்றும் பயன்பாடு தொடர்பில் தேசிய கொள்கைகளை வடிவமைத்தல்.
- ❖ நீர் வளங்களின் பல நோக்க அபிவிருத்தி மற்றும் பயன்பாடு
  - ❖ நாட்டின் வழங்கல்கள் மற்றும் கைத்தொழில் வழங்கல்கள் என்பவற்றிற்காக நீர் வளங்களின் குறுகிய கால மற்றும் நீண்டகால ஏற்பாடு
  - ❖ உப்புத் தன்மையின் கட்டுப்பாடு
- (iv) நாட்டின் நிலக் கீழ் நீர் வளங்களின் பாதுகாப்பு, பயன்பாடு, கட்டுப்பாடு மற்றும் அபிவிருத்தி என்பவற்றிற்காக விரிவான மற்றும் ஒன்றினைந்த திட்டங்களை தயாரித்தல்.
- (v) நீரியல் தொடர்பில் அடிப்படை தரவுகள் மற்றும் ஏனைய புலனாய்வுகளின் அளவீட்டிற்கு அரசாங்க நிறுவனங்கள், உள்ளூராட்சி அதிகாரசபைகள் மற்றும் பொதுக் கூட்டுத்தாபனங்கள் என்பவற்றின் நடவடிக்கைகளை ஒருங்கிணைத்தல்.

- (vi) அரசாங்க நிறுவனங்கள், உள்ளூராய்சி அதிகாரசபைகள் மற்றும் பொதுக் கூட்டுத்தாபனங்கள் என்பவற்றால் செய்யப்பட்ட நாட்டின் நிலக் கீழ் நீர் வளங்கள் தொடர்பில் புலனாய்வுகள், புள்ளிவிபர அளவீடு, திட்டங்கள் மற்றும் பிரேரணைகள் என்பவற்றின் அடிப்படையில் அறிக்கைகளை பகுப்பாய்வு செய்தல்.
- (vii) நாட்டின் பூமிக்கு அடியிலான நீர் வளங்களின் பாதுகாப்பு, பயன்பாடு மற்றும் அபிவிருத்தி தொடர்பில் அரசாங்க நிறுவனங்கள், உள்ளூராட்சி அதிகாரசபைகள் மற்றும் பொதுக் கூட்டுத்தாபனங்கள் என்பவற்றால் அமுல்ப்படுத்தப்படுகின்ற செயற்திட்டங்களை ஒருங்கிணைத்தல் மற்றும் அத்தகைய செயற்திட்டங்களின் சாத்தியங்கள், நலன்கள் மற்றும் பொருளாதார சாத்தியத்தன்மை என்பவற்றின் மதிப்பீடு.

#### **4.4 ஓய்வுபெறல் நலன்புரிக்காக நிதியமொன்று உருவாக்கல்**

பணிக்கொடைக் கொடுப்பனவிற்காக 2013 திசெம்பர் 31 இல் உள்ளவாறு சபையின் நிதிக்கூற்றில் ரூபா 71,141,000 ஏற்பாடுகள் செய்யப்பட்டிருந்த போதிலும் எதிர்காலத்தில் ஏற்படக்கூடிய பணிக்கொடை கொடுப்பனவுகளுக்காக ரூபா 3,235,000 தொகை மாத்திரம் முதலீடு செய்யப்பட்டிருந்தது.

#### **5. கணக்களிதன்மையும் நல்லாளுகையும்**

##### **5.1 உள்ளகக் கணக்காய்வு**

மீளாய்வாண்டின் போது உள்ளக கணக்காய்வுப் பிரிவால் பத்து உள்ளக கணக்காய்வு அறிக்கைகள் வழங்கப்பட்டுள்ள போதிலும் அந்த கணக்காய்வு அறிக்கைகளில் சுடிக்காட்டப்பட்ட விடயங்களை திருத்துவதற்கு சபையால் நடவடிக்கை எடுக்கப்பட்டிருக்கவில்லை.

##### **5.2 பாதீட்டுக் கட்டுப்பாடு**

பாதிடப்பட்டவற்றிற்கும் உள்ளபடியான வருமானம் மற்றும் செலவினத்திற்கும் இடையில் பல முரண்கள் அவதானிக்கப்பட்டமையால் பாதீடானது சிறந்த முகாமைத்துவ கட்டுப்பாடு கருவியாக பயன்படுத்தப்பட்டிருக்கவில்லை என்பதைக் குறிக்கின்றது.

#### **6. முறைமைகள் மற்றும் கட்டுப்பாடுகள்**

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் அவ்வப்போது தலைவரின் கவனத்திற்குக் கொண்டுவரப்பட்டதுடன் பின்வரும் கட்டுப்பாட்டுப் பரப்புகள் தொடர்பாக விசேட கவனம் கோரப்படுகின்றது.

- (அ) கணக்கீடு
- (ஆ) நிலையான சொத்துக்கள் மீதான கட்டுப்பாடு
- (இ) பாதீட்டுக் கட்டுப்பாடு
- (ஈ) பெறவேண்டியவைகளும் செலுத்த வேண்டியவைகளும்
- (உ) ஆராய்ச்சிக் கற்கைகள்